



## NAXXAR

### MINUTI - LAQGĦAT TAL-KUNSILL

#### IS-SITT KUNSILL

SEDUTA NRU. 39 - IT-TLIETA, 20 TA' DIĊEMBRU 2011

#### LAQGĦA MSEJHA B'URĠENZA

Il-Kunsill iltqa' fl-uffiċċju amministrattiv tiegħu fiċ-Ċentru Ċiviku fi Vjal il-21 ta' Settembru fis-19:30.

Preżenti:	Maria F. Deguara, M.D.	Sindku
	Pierre Sciberras	Viċi Sindku
	Clifford Galea	Kunsillier
	Anne Marie Muscat Fenech Adami	Kunsillier
	David Bonello	Kunsillier (wasal fis-19:32)
	Pauline Miceli	Kunsillier (waslet fis-19:35)
	Mario Brincat	Kunsillier
	Clinton Sammut	Kunsillier
	Noel Gatt	Kunsillier
	Paul Gatt	Segretarju Eżekuttiv
Skuzata:	Maryanne Cuomo	Chairperson BIC

Pubbliku: Ma kienx hemm pubbliku preżenti għal-laqgħa

Il-laqgħa giet imsejha skont Artiklu 29A tal-Liġi, wara talba minn aktar minn terz tal-Kunsillieri li kienu l-Kunsillieri Galea, Miceli, Brincat u Gatt.

#### 1. MOZZJONI MILL-KUNSILLIER CLIFFORD GALEA DWAR L-HSBC

- 1.1. Is-Sindku stiednet lill-Kunsillier Galea biex iressaq il-mozzjoni.
- 1.2. Is-Sur Galea spjega li huwa qed jipproponi li l-Kunsill jippubblika stqarrija biex thegġeg lill-Bank HSBC jirrikonsidra d-deċiżjoni li tingħalaq il-fergħa tan-Naxxar. Din il-mozzjoni kienet issekondata mill-Kunsillieri Miceli, Brincat u Gatt.
- 1.3. Is-Sindku infurmat li f'tit qabel ma ħarget l-aħbar dwar id-deċiżjoni tal-HSBC hija kienet mitluba tiltaqa' ma' tliet uffiċċjali tal-Bank.
- 1.4. F'dan il-ħin daħal il-Kunsillier Bonello.
- 1.5. Is-Sindku kompliet tispjega li l-uffiċċjali tal-Bank spjegaw li kien hemm raġunijiet finanzjarji għaliex se tingħalaq il-fergħa u li dik tan-Naxxar mhux qed tkun vjabbli. Huwa kienu infurmawha li se jibqa' jingħata s-servizz bl-ATM u dawk li xtaqu jinqdew minn fergħa setgħu jagħmlu hekk mill-Mosta. Hija stqarret li ma kienet xi ħaġa li ħadet gost biha iżda tifhem li ma tistax timponi fuq entità privata.

- 1.6. F'dan il-ħin daħlet il-Kunsilliera Miceli.
- 1.7. Kien hemm diskussjoni jekk għandux jittieħed vot fuq il-mozzjoni oriġinali jew jekk għandix tkun ifformulata l-istqarrija u jittieħed vot bl-istqarrija b'kollox. Is-SE ǧibed l-attenzjoni li jkun inutli li l-Kunsill jivvota fuq tal-ewwel biss għaliex jekk din tgħaddi xorta jista' jkun hemm problema fuq kif se tkun ifformulata l-istqarrija. Għalhekk huwa rrakkomanda li jkun aħjar li tkun ifformulata bħala parti mill-mozzjoni.
- 1.8. Ǧiet għalhekk proposta l-ewwel abbozz ta' stqarrija mill-Kunsillier Galea li kienet tgħid: *Il-Kunsill Lokali Naxxar juri d-dispjaċir tiegħu li se jitnaqqsu s-servizzi għar-residenti min-naħa tal-fergħa HSBC fin-Naxxar u jitlob lil din il-kumpanija biex tikkunsidra mill-qrib il-ħtiġijiet tal-komunità.* Issekondaw il-Kunsillieri Miceli, Brincat u Gatt.
- 1.9. Is-Sindku ressqet emenda għall-mozzjoni biex tiġi taqra: *Il-Kunsill Lokali Naxxar juri d-dispjaċir li se tagħlaq il-fergħa tal-HSBC tan-Naxxar però tifhem ukoll li, bħala entità privata għandha kull dritt li tagħmel dan u l-Kunsill m'għandux ġurisdizzjoni fuqha.* Issekonda din l-emenda l-Kunsillier Sammut.
- 1.10. Qamet diskussjoni u, wara nuqqas ta' qbil dwar il-kontenut tal-istqarrija, kien hemm qbil li l-Kunsill għandu l-ewwel imur għall-vot fuq il-mozzjoni oriġinali.
- 1.11. Meta ttieħed il-vot il-Kunsillieri Galea, Miceli, Brincat u Gatt ivvutaw favur filwaqt li s-Sindku, il-Viċi Sindku u l-Kunsillieri Muscat Fenech Adami, Bonello u Sammut ivvutaw kontra. Għalhekk il-proposta m'għaddietx.
- 1.12. Il-laqgħa intemmet fit-19:58.

**Maria F. Deguara** MD,MMCFD  
Sindku

**Paul Gatt** Dip.Mgmt (Henley), MIM  
Segretarju Eżekuttiv